

17 ta' Marzu, 1964

Imballief:

Onor. Dr. E. Magri, LL.D.

Salvatore Calleja et

versus

Onorevoli Avukat Dottor Joseph Cassar Galea.

Nuqta' ta' oġġazzjoni — Funzjoni tal-Prokuratur Legali.

Prokuratur Legali għandhu jesperixxi d-dmirijiet tiegħu bir-reqqa kollha u jost dawn d-dmirijiet jemerġi primarjament dak li fassisti il-klijent u li jadempixxi dawk l-inkombenzi li d'liġi espressa, huma riservati għalih.

Fil-Qrati Superjuri l-importanza tal-intervent tal-Prokuratur Legali fl-iskritturi li fiġu prezentati fir-Registru hija tali li fin-nuqqas tal-parti, ir-registratur għandu jirrifjuta u jir-ċedi kwalunkwe skrittura jekk ma tkunx firmata mill-Prokuratur Legali.

Il-presentazzjoni tal-att da parti tal-prokuratur Legali mhix obligatorja, b'hal ma hija għall-formazzjoni tal-att.

Għalhekk jekk t-ċittazzjoni tiġi prezentata mill-istess parti l-istess presentazzjoni hi ja valida għalhekk hi ja magħmula minn persuna awtorizzata mill-liġi.

Il-Prokuratur Legalj li jipprezenta minflok il-parti, għandhu jekk jagħmel personalment. Mandatarju mgħaduz skond il-liġi il-fakolta' li jinnomina mandatarju lehor minflok mingħajr l-awtorizzazzjoni tal-mandant u għalhekk kw-lunkwe ha ja li jista jagħmel dan il-terz tista tiġi attakkata direttament mill-mandant kontra min ikun hekk agħwax. Fuq l-iskorta ta' dawn il-prinċipji ġie ritenut li att għudiz-jarju prezentat mill-mandatarju f'isem ta' mandatarju lehor huwa null.

Mentri l-avukat huwa rvestit bil-patroċinju tal-klifent il-pro-kuratur Legalj huwa l-istrument materjali ta' dana l-patro-ċinju fil-komptu tal-presentazzjoni tal-atti li quddiem il-Qorti Superjuri huma l-espressjoni miktuba ta' dak il-patroċinju.

F'dan il-każ il-Qorti jidrilha illi l-prezentata taċ-ċittazzjoni, an-ki bil-fatt li l-Prokuratur Legalj kien prezenti, band'oħra barra mir-Registru, VI-Edifizzju tal-Qorti Superjuri, ma saritz regolarmen għalhekk ma ġietz prezentata personal-ment mill-Prokuratur Legalj kif tirrikjedi il-liġi.

Dana igħib in-nullita' taċ-ċittazzjoni.

Il-Qorti,

Rat l-att taċ-ċittazzjoni li bih l-atturi — premeasi d-dikjarazzjonijiet kollha necessari u mogħtija l-provvedi-menti kollha opportuni, peress li l-konvenut kellu f'idejh is-somma ta' erbghin lira li l-attur Eħmul ippresta lill-attur Cutajar biex jiġu depożitati bħala plegg għal-liberta' provvizorja tal-istess Cutajar, u peress li l-konvenut irrea-titwixxa s-somma ta' ħmistax il lira u zamm f'idejh is-somma ta' ħamssa u għoxrin lira fil waqt li kellu dritt iħ-

trattjeni biss tliet liri, sitt xelini u tmien soldi bhala onorarju professjonali tieghu kif hemm spjegat fid-dikjarazzjoni, u b'dan il-mod hu gie approprja ruhu indebitament mis-somma ta' wiehed u ghoxrin lira, tlettax il-xelin u erba soldi (£21. 13. 4.) a skapitu tal-attur Cutajar — ta'ibu illi l-konvenut jigi minn din il-Qorti kundannat, ghar-ragunijiet imsemmija, jirrifondi lill-attur Cutajar l-imsemmi bilanċ ta' £21. 13. 4. li baqagħlu f'idejh mis-somma originali ta' erbghin lira u li hu approprja ruhu minnu indebitament. Bl-interessi minn-notifika tal-ittra ufficjali tal-25 ta' Settembru, 1963, u bl-ispejjeż kompriisi dawk tal-istess ittra ufficjali, kontra l-konvenut.

Rat id-dikjarazzjoni tal-atturi u n-nota tax-xieħda tagħhom;

Rat in-nota tal-eċċezzjonijiet tal-konvenut li qal li qabel xejn l-eċċipjent iħoss illi l-kelma "onorevoli" ma hemmx lokha f'dina l-eċċitazzjoni u mhuwix opportuni li huwa jigi indirizzat hekk f'dina il-kawża, u għalhekk jit-tlob li l-istess tiġi kancellata; In linja preliminari eċċitazzjoni hija nulla u bla ebda effett peress li ma gietx prezentata kif titlob il-ligi; li mingħajr preġudizzju għall-permess u fil-meritu d-domanda attriċi hija infondata għaliex l-eċċipjent tħallas ta' dak l-ammont bonarjament miftihem għall-prestazzjonijiet oltri ta' oħrajn.

Rat id-dikjarazzjoni tal-konvenut u n-nota tax-xieħda tiegħu.

Eżaminat l-atti kollha tal-kawża;

Semgħet l-avukati;

Ikkunsidrat:

Li l-konvenut in linja preliminari qiegħed jeċċepixxi n-nullita' taċ-ċitazzjoni, billi ma gietx preżentata kif titlob il-liġi, iġifieri bil-mod preskritt mill-artikolu 180 (1) (b) tal-Proċedura Ċivili.

Ikkunsidrat:

Li dina l-Qorti qabel ma teżamina l-kwistjoni tan-nullita' tal-att taċ-ċitazzjoni, thoss il-htieġa li tinposta dina l-eċċezzjoni fil-kwadru tal-konsiderazzjonijiet segwenti:—

(a) Li l-Prokuratur Legali huwa wieħed mill-uffiċjali pubbliċi li jġi ammess jeżerċita l-professjoni tiegħu wara li jottempera għad-dispożizzjonijiet kontemplati fit-Titolu VIII tal-Kodiċi tal-Proċedura Ċivili, u n-nomina tiegħu tidderiva minn warrant tal-Gvernatur taħt is-Sigill Pubbliku ta' Malta (art. 83 tal-Proċedura Ċivili). Taħt dana l-aspett huwa kunsidrat bħala professjonista u għar-rigward tal-proċedura rikjesta għan-nomina tiegħu biex jista' jeżerċita dina l-professjoni huwa ekwiparat u subordinat għal dak li huwa mitlub mill-liġi, biex l-avukati jkunu jistgħu jeżerċitaw il-professjoni tagħhom. (ara Titolu VII tal-Proċedura Ċivili).

(b) Li, fid-dawl ta' dawna l-konsiderazzjonijiet jidher li jinkombu lill-prokuratur Legali li jesperixxi d-dmirijiet tiegħu "bir-reqqa kollha" (art. 84 Proċ. Ċiv) u fost dawna d-dmirijiet jemergi primjerament dak li jassisti l-klijent u li jadempixxi dawk l-inkombenzi li, b'liġi espressa, huma riservati għalih;

(c) Li, bħala tali, u f'ċerti każi partikolari, il-Prokuratur Legali, bis-saħħa tal-liġi, isir il-mandatarju tal-

kljient, fl-affarijiet legali, u għalhekk giet lilu mogħtija d-denominazzjoni preċiża ta' "prokuratur" tant huwa hekk, li fl-assenza tal-avukat, quddiem il-Qrati Superjuri, il-Qrati tista' tibgħat għall-Prokuratur Legali b'leż jatten-di u jassisti l-parti waqt it-trattazzjoni tal-kawża, u fin-nuqqas jiġi misjub ħati ta' disprezz għall-awtorità tal-Qorti (Kolleż. XX, 1, 59).

(d) Li għal dawna l-prestazzjonijiet jikkompeti lill-Prokuratur Legali dritt separat minn dak tal-avukat, li jiġi minnu jiġi esegwit permezz ta' taxxa kontra l-kljient u ma jistgħax jiġi lilu miċħud ankas b'ordni tal-Qorti f'sentenza v. Sent. fuq citata Kolleż. XX, I, 59).

(e) Li huwa għandhu jikkoopera mal-kljient u mal-Avukat fil-formazzjoni tal-iskritturi li jkunu meħtieġa għall-istruzzjoni tal-proċess.

(f) Li, f'kollha waħda, fil-Qrati Superjuri, l-importanza tal-intervent tal-Prokuratur Legali fl-iskritturi li jiġu preżentati fir-Registru hija tali, li fin-nuqqas tal-parti, ir-registratur għandhu jirrifjuta li jirċevi kwalunkwe skrittura jekk ma tkunx firmata mill-Prokuratur Legali. (art. 183 (1); 178 (1) tal-Proċedura Ċivili).

Ikkunsidrat:

Li ma tistgħax tiġi sollevata ebda kwistjoni dwar li id-ċittazzjoni mhix firmata mill-Prokuratur Legali Infatti, il-firma tal-Prokuratur Legali Ettore Caruana Scicluna sottoskritta wara dik tal-Avukat fl-att ta' ċittazzjoni u fid-dikjarazzjoni giet minnu dikjarata bħala tiegħu; u għalhekk, wieħed għandhu jiddesumi li la darba l-prezentata saret f'isem il-Prokuratur Legali, il-parti, jiġifieri l-attur,

ma kienx prezenti meta saret il-presentazzjoni tal-att fir-Registru, jew kien presenti u ma talabx li tigi prezentata f'ismu. Ghalhekk ghal-fini tas-soluzzjoni ta' dana l-incident, ghandhu jigi ritenut li l-prezentata tač-čitazzjoni saret f'isem il-parti mill-Prokuratur Legali, salvo dik li sejjer jinghad aktar il-quddiem.

Ikkuns'drat:

Li, skond l-art. 180 tal-Pročedura Civili, il-prezentata tal-iskritturi tista' issir (a) mill-parti stess li tidher fl-isem taghha innifisa; (b) minn Prokuratur Legali;

Ikkuns'drat:

Li mix-xiehda tal-Prokuratur Legali Ettore Caruana Scicluna irriżulta li huwa kien prezenti f'Edifizzju tal-Qorti Superjuri dik inhar tal-prezentata tač-čitazzjoni in desamina, iżda huwa ma ipprezentax l-istess skrittura fir-Registru, ghax baqa' fil-pjan t'isfel billi huwa ma kienx jiflah jitle' it-taraġ. Dana jfisser li č-čitazzjoni ma setghetx tigi materjalment prezentata minnu.

Ikkunsidrat:

Li l-presentazzjoni da parti tal-Prokuratur Legali mhix obligatorja, bhal ma hija ghal formazzjoni tal-att (kollez. X, 209) u ghalhekk jekk ič-čitazzjoni giet prezentata mill-parti, l-istess presentazzjoni hija valida ghalex hija maghmula minn persuna awtorizzata mill-ligi (Kollez. XXXII, II, 161). Il-Prokuratur Legali huwa sempliçi mandatarju tal-parti, u ghalhekk ma jistghax ikollu hlief dawk id-drittijiet spettanti lill-parti li tinnominah. Kwindi ma jistghax jinghad li l-parti, wara l-inkarigatu,

ma tistghax taghmel hija stess att li huwa liu permess mill-ligi. Diversament jista' jigri li l-mandant xejn ma jista' jaghmel wara li ikkostitwixxa l-mandatarju sal-pont li dak li jaghmel ikun inattendibbli ghaliex mhux esegwit mill-mandatarju. Ghal dana toponi ruhha in-natura fiha innifisa tal-mandat kompriza fil-principju li "qui per alium facit ipse fecisse videtur" (Fadda, Gurisp. Kod. Civ. Italiano art. 1745 numri 75 u 93). F'dan il-kas, ma tiggjovax l-ipotesi li l-iskrivan tar-Registru seta' indika fuq ic-citazzjoni li l-prezentata kienet qeghda ssir mill-P.L. Caruana Scicluna; u dana ghaliex l-izball ta' dan l-iskrivan ma jistghax jaltera l-fatt li seta' gera, li cioe' l-prezentata saret mili-parti stess, u dana in forza tal-principju sancit fil-Kodiċi ta' Giustinianu "plus valet quod agitur" jew ahjar "plus actum quam scriptum valet" (Kod. 1.4. "Quod Valet quod agitur").

Ikkunsidrat:

Li, l-attur pero' ma gieb ebda prova f'dana s-sens, tant li sostna l-validita' tal-prezentata bil-fatt li l-P.L. Caruana Scicluna issottoskriva ic-citazzjoni, u kien fl-Edifizzju tal-Qorti Superjuri meta saret il-prezentazzjoni.

Ikkunsidrat:

Li, prezentata ta' skrittura fir-Registru fil-fehma ta' dina l-Qorti, ghandha titqies fis-sens letterali u materjali taghha; bil-konsenja lill-ufficjal li huwa inkarigat jircevuha; ghaliex (1) skond il-ligi l-Prokuratur Legali jista' jipprezenta skrittura bhala mandatarju tal-parti; u dina ghandha tipprezentaha "fl-isem taghha innifisa". B'dawna l-ahhar kliem, il-ligi riedet timponi lill-parti, meta tipprezenta skrittura, il-prezenza materjali taghha fir-Registru

fl-att tal-presentazzjoni u għalhekk l-Prokuratur Legali li jipprezenta minn flok il-parti, għandu hekk jagħmel personalment, molto piu' li dana l-inkarigu huwa lilu delegat meta l-parti tkun assenti mill-Qorti, in vista tal "munus publicum", tiegħu u tal-fiducja li jirriponi fih il-litigant biex l-atti li jirrigwardaw il-kontroversja jigu istitwiti regolarment.

(2) Tant huwa hekk li skond l-art. 181 (1) Tal Proc. Civ. il-Prokuratur Legali li jkun ipprezenta l-iskrittura jaddossa ruħu bi dmir materjali ieħor, igifieri dak li jirreċevi n-notifika ta' kull skrittura oħra dwar il-kawża.

(3) Meta l-parti tqabba Prokuratur Legali fil-kors ordinarju tal-professjoni tiegħu generalment ma tillimitalux is-setgħat tiegħu; u għalhekk f'dana l-kas l-obbligati tal-Prokuratur Legali jsiru ta' natura aktar estisa billi tiġi konferita lilu l-fakulta' li jagħmel dak kollu li jidhirlu meħtieġ għall-esekuzjoni ta' dana l-inkarigu, u li skond ix-xorta tal-professjoni tiegħu, jista' jiġi magħmul minnu (art. 1970 Kod. Civ) Dana jfisser li l-klijent għal dak li jirrigwarda anke il-parti materjali tal-assistenza tiegħu jhalli f'idejn il-Prokuratur Legali, li huwa tenut li jottimpera ruħu strettament mal-liġi biex ma jippreġudikax l-interessi tal-klijent, billi jhalli l-prezentata ta' atti f'idejn persuni oħra bħala skrivani, eté li mhumiex rikonoxxuti mill-liġi, anki sal-pont, li huwa anqas ikun jaf jekk l-att giex minnhom prezentat jew le, imħabba l-assenza fisika tiegħu, kull tant anki mill-edifizzju tal-Qorti, fil-mument li l-att ikun qiegħed jiġi prezentat. B'dana l-mod il-kondizzjoni tal-mandant tiġi peggjorata għaliex min kellu josserva skrupolozament id-doveri tiegħu sfortunatament ma għamlux, in ispreto għall principju "Diligenter finis mandati custodiendi sunt" (Para. 1.5. Pr. O mandati 17,1) u

"ignorantis domini conditio deterior per procuratorem fieri non deliet" (Pan. 1.49 de proc 3,3).

(4) Huwa prinċipju bizzejjed magħruf li l-mandatarju m'għandux skond il-liġi l-fakulta' li jinnomina mandatarju ieħor minfloku mingħajr l-awtorizzazzjoni tal-mandant (art. 1978 (1) Kod. Civ.) u għalhekk kwalunkwe haġa li jista' jagħmel dana it-terz tista' tiġi attakkata direttament mill-mandant kontra min ikun hekk agixxa (art. 1978 (3) Kod. Civ) tant li ġie ritenut, fuq li skorta ta' dawna l-prinċipji b'att ġudizzjarju preżentat mill-mandatarju f'isem ta' mandatarju ieħor, huwa null (Kollez. XXXII, 1, 590).

Ikkunsidrat:

Li, huwa risaput li l-inkarigu li jassumi l-avukat biex jiddefendi l-kljenti tiegħu quddiem il-Qrati huwa inkarigu assolutament "sui generis" li jawniċina ruħu għall-lokazzjoni ta' opera u anki għall-mandat:— "l'esercizio dell'avvocatura non e' mandato ne' una locazione d'opera, benché sia questa che a quella vicina: esso e' un ufficio di valore inestimabile alla cui retribuzione provvede la legge speciale para 10 Degesto "De Extraordinaria cognitione (v. Trib. Roma 12, Ottobre, 1885, Fadda, Avvocato, nru. 614, u Kollez. XXX, 1, 625). B'dana kollu l-liġi afdat lill-Prokuratur Legali, bħala awżiljarju tal-Avukati, id-dritt u l-oneri tal-prezentata tal-iskritturi fir-Registru in forza tal-artikolu fuq citat; u awtorizzat lill-avukat li jipprezentahom biss fil-kors limitat u meta jivverifikaw ruħhom id-cirkustanzi previsti fl-istess artikolu para (f) tal-proċedura Civ. Dina l-konsiderazzjoni twassal għar-riliev li Prokuratur Legali huwa l-istrument materjali ta' dana l-mentri l-avukat huwa rivestit bil-patroċinju tal-kljenti il-

patroċinju fil-kompitu tal-presentazzjoni tal-atti li quddiem il-Qorti Superjuri, huma l-espressjoni miktuba ta' dak il-patroċinju.

Ikkunsidrat:

Li minn eżami tal-ġurisprudenza li pprevaliet fi żmien prossimu għall-promulgazzjoni tal-Kodiċi tal-Proċedura Ċivili, l-artikolu fuq citat 180, korrispondent għall-art. 207 tal-Proċedura Ċivili qabel ir-revisjoni tal-Kodiċi, gie interpretat fis-sens li "Di regola la presentazione di una scrittura nel Registro di una Corte si deve fare colla consegna della medesima direttamente da una persona . . . autorizzata a presentarla allo ufficiale incaricato a riceverla" (Appell. "Agius vs. Portelli" 15 ta' Settembru 1883, riportati mill-Imħallef Cremona fir "Raccolta della Giurisprudenza sul Codice di Procedura Civile (art. 207 pag. 338).

Ikkunsidrat:

Li dina l-Qorti hija tal-fehma li l-prezentata taċ-ċitazzjoni, anki bil-fatt li l-Prokuratur Legali kien preżenti, band'ohra barra mir-Registru, fl-Ediffizju tal-Qorti Superjuri, ma saritx regolarment, għaliex ma gietx preżentata personalment, mill-Prokuratur Legali kif tirrikjedi l-ligi.

Ikkunsidrat:

Li, il-ligi fil-kas preżenti ma qalet xejn dwar is-sanzjoni għall-inosservanza tal-imsemmi artikolu. Pero' huwa magħruf li n-nullitajiet jistgħu jkunu dikjarati espressament mill-ligi, jew ma jkunux hekk dikjarati. Bħala

regola generali l-ligijiet u d-dottrina, u l-ligi tagħna in partikolari jippropendu għat-tezi kemm jista jkun tal-valldita' tal-att in diskusjoni (Mattiolo Vol. v, 20, Kollez. XXXI, 1, 396; XXXIII, II, 344). Iżda fil-materja in desamina dina l-Qorti hija proklivi li tirritjeni li l-prezentazzjoni ta' att mill-Prokuratur Legali personalment, hija partikularita' sostanzjali meħtieġa mill-ligi espressament, u għalhekk l-inosservanza tagħha ggħib in-nullita' kontemplata mill-artikolu 792 (1) (d) tal-Procedura Ċivili.

Għal dawna l-motivi.

Tiddeċiedi billi tilqa' l-eċċezzjoni tan-nullita' taċ-ċittazzjoni sollevata mill-konvenut, u tillibera l-istess konvenut mill-osservanza tal-giudizzju, bl-ispejjeż kontra l-attur.
